

ராகுவுக்கு ஒரு புது வண்டி

ஜின்னாவ்




ராகுலுக்கு ஒரு புது வண்டி

கதை	: அ. ஜினாவும் ஷரிபுத்தீன்
விளாசம்	: 16, பாடசாலை வீதி புகையீராத நீலைய வீதி ஊடாக தெஹிவளை, மூலங்கா.
சீத்திரம்	: மதிபுல்பா
கணினி வடிவமைப்பு	: ஷப்ராஸ் ஷரிபுத்தீன்
பதிப்புரிமை	: ஹம்ஸியா பரீதா ஷரிபுத்தீன்
அச்சகம்	: ஏ.ஜே பீற்னாட்டஸ்
பதிப்பு	: முதற் பதிப்பு
ஆண்டு	: 2008
வெளியீடு	: அன்னை வெளியீட்டகம் மருதமுனை

A new bicycle for Rahul

Story by	: A. Jinnah Sherifudeen
Address	: No 16.School Avenue Off Station Road Dehiwela, Sri Lanka.
Illustration	: Mathipushpa
Computer Graphics	: Shafraz Sherifudeen
Copy rights	: Hamziya Farida Sherifudeen
Printers	: A.J. Prints.Dehiwela
Publication	: First Publication
Year	: 2008
Publishers	: Annai Veliyeetakam Maruthamunai.

ராகுவுக்கு ஒந் புது வண்டி



ஜின்னாவும்

$$\begin{array}{r} 47 \\ + 78 \\ \hline ? \end{array}$$



ராகுலுக்கு ஒரு புது வண்டி

ராகுல் வகுப்பறைக்குள் நுழைந்தபோது கணித பாடம் முடிந்தபோயிருந்தது. “ராகுல், தினமும் நீ இவ்வாறு தாமதித்து வருவதால்தான், கணக்குப் பாடத்தில் பலவீனமாக உள்ளாய்” என்றார் ஆசிரியை.

“மன்னித்துக் கொள்ளுங்கள் ரீச்சர். என்னுடைய வீடு பாடசாலையிலிருந்து மூன்று கிலோமீற்றர் தூரத்தில் உள்ளது”

“எப்படி பாடசாலைக்கு வருகிறாய் ராகுல்?”

“நடந்துதான் வருகிறேன் ரீச்சர்”



ராகுல், பாசாலையிலிருந்து நேராக தந்தையினுடைய சேணக்குச் சென்றான். தந்தை நீர்பாய்ச்சிவிட்டு வரும்வரை குடிலில் காத்திருந்தான்.

“ராகுல், ஏன் இங்கே சோகமாக உட்கார்ந்திருக்கிறாய்? வீட்டுக்குச் போகவில்லையா மகனே?”

“நான் இன்றும் கூட பாடசாலைகுப் போக தாமதமாகிவிட்டதால் ரீச்சர் கண்டித்தார் அப்பா”

“ஓவ்வொரு நாளும் நான் கணித பாடத்தைத் தவறவிடுவதால்தான், அப்பாடத்தில் பலவீனமாக உள்ளேனாம்”







“தினமும் மூன்று கிலோ மீற்றர் தூரம் என்னால் நடந்து செல்ல முடியவில்லை அப்பா”

“அதற்கு என்ன செய்யலாம் ராகுல்?”

“எனக்கொரு சைக்கிள் வாங்கித் தாருங்கள். பாடசாலை செல்லவும் வீடு திரும்பவும் வசதியாக இருக்கும்”

“இம்முறை பயிர்கள் நன்கு விளைந்தால், நிச்சயமாக உனக்கு ஒரு சைக்கிள் வண்டி வாங்கித் தருவேன் ராகுல். கவலைப்படாமல் தினமும் பாடசாலைக்குப் போ”





தந்தெயின் சேனைப் பயிர்கள் நல்ல விளைச்சல் காண வேண்டும் என்று ராகுல் மனதார வேண்டிக்கொண்டான். சேனையில் அவ்வப்போது பகலில் மட்டும் அப்பாவுக்கு உதவி வந்த ராகுல், இப்போது இரவு வேளையிலும் காவல் காக்கச் சென்றான்.




மறுநாள் மாலையில் தந்தையுடன் சேனைக்குச் சென்ற ராகுல் அதிர்ச்சியால் உறைந்து போனான். சேனையின் ஒரு பகுதியை காட்டுப் பன்றிகள் நாசம் செய்திருந்தன.

“அப்பா, இப்படி தினமும் சேனைக்குள் பன்றிகள் வருமா?.. வந்தால் என்ன செய்வது?”

“வராமல் பார்த்துக் கொள்வோம் மகனே, கவலைப்படாதே உனக்கு எப்படியும் சைக்கிள் வண்டி வாங்கி விடலாம்”





பன்றி நாசம் செய்த சேனையின் மூலையில் தீ மூட்டி அப்பாவும் ராகுலும் காவல் இருந்தனர். ஆனால் காலையில் பார்த்தபோது சேனையின் மறுபுறத்தை பன்றிகள் அழித்திருந்தன.

ராகுல் அழ ஆரம்பித்து விட்டான். அப்பாவுக்கும் தாளாத துக்கம் ஆனாலும் காட்டிக்கொள்ளாமல் ராகுலைத் தேற்றினார்.

“பன்றிகள் நாசம் செய்யாமல் எஞ்சிய பகுதிகளை நன்றாக விளைந்தால் போதும் மகனே! உனக்கு நிச்சயமாக சைக்கிள் வாங்கிவிட முடியும்”

ராகுல் அழுகையுடன் தலையாட்டினான்.




மறுநாளிலிருந்து ராகுலும் அப்பாவும் இருவேறு பக்கங்களில் தனித்திருந்து சேனையைக் காவல் செய்தனர். கூட்டமாய் வந்த பன்றிகளை ராகுல் உரத்துச் சத்தமிட்டு விரட்டினான்.

தொடர்ந்து விழித்திருந்து காவல் செய்தார்கள். அதன் பிறகு சேனைக்குள் பன்றிகள் வரவேயில்லை. பயிர்கள் அனைத்தும் நன்றாக விளைந்தன.

உரிய காலத்தில் அப்பா அவற்றை அறுவடை செய்து வாகனத்தில் ஏற்றிக்கொண்டு நகரத்துக்குச் சென்றார்.

அவற்றை விற்றுவந்த பணத்தில் ராகுலுக்கு ஒரு சைக்கிள் வண்டி வாங்கித் தந்தார்

ராகுலின் முயற்சியும் எதிர்பார்ப்பும் வீண்போகவில்லை. அவன் இப்போது சீக்கிரமாகவே பாடசாலை செல்கிறான்.




இந்த நூலாசிரியர் பற்றி

நாற்பத்தைந்து ஆண்டுகளாக
இலக்கியப்பணி செய்து வரும்
ஜின்னாஹ் ஷரிபுத்தீன்
காவியம், கவிதை, சிறுகதை, நாவல் என
நூல்கள் பலவற்றை வெளியிட்டுள்ளார்.
“கடவில் மிதக்கும் மாடி வீடு” சிறுவர் பாடல் நூல்
சிறுவர் இலக்கியத்தின் இவரது முதல் வெளியீடு.
இலங்கை தேசிய நூல் அபிவிருத்திச் சபையால்
வெளியிடப்பட்டது.
“அகப்பட்ட கள்வன்” என்னும் சிறுவர் படக்கதை
“யுனிசெப்” நிறுவனத்தினால் வெளியிடப் பட்டது.
“எங்கள் உலகம்” சிறுவர் பாடல் நூல்
இவரது மூன்றாவது சிறுவர் நூலாகும். இதுவும்
இலங்கை தேசிய நூல் அபிவிருத்திச் சபையால்
வெளியிடப்பட்டது..

குழந்தைக் கவிஞர் வ. இராசையா

ஆசிரியரின் சிறுவர் இலக்கியங்கள்

01. கடவில் மிதக்கும் மாடி வீடு
02. எங்கள் உலகம்
03. பிடிப்ட கள்வன்
04. சிறுமியும் மந்திரக் கோலும்
05. ராகுலுக்கு ஒரு புது வண்டி



Room to Read®

World Change Starts with Educated Children

This story was generated in 2008
Room to Read writers and
illustrators workshop
and this book published
collaboration with
Room to Read Sri Lanka



ISBN NO 978-955-96932-3-9

Rs 150/-